

Замимаи 17

Бо фармоиши директори Агентии
хизмати давлатии назди
Президенти Ҷумҳурии Тоҷикистон
аз «12» июни соли 2023,
№ 129 тасдиқ карда шудааст.

Дастурамали
мансабии сармутахассиси шӯъбаи ташкилию иттилоотии
Агентии хизмати давлатии назди Президенти Ҷумҳурии Тоҷикистон

1. Муқаррароти умумӣ

1. Номи мансаб-сармутахассиси шӯъбаи ташкилию иттилоотии
Агентии хизмати давлатии назди Президенти Ҷумҳурии Тоҷикистон.

2. Мансаби мазкур тибқи Феҳристи мансабҳои давлатии Ҷумҳурии
Тоҷикистон ба мансабҳои категорияи панҷум мансуб аст.

3. Сармутахассиси шӯъбаи ташкилию иттилоотии Агентии хизмати
давлатии назди Президенти Ҷумҳурии Тоҷикистон (минбаъд-
сармутахассиси шӯъба-2) аз тарафи директори Агентии хизмати давлатии
назди Президенти Ҷумҳурии Тоҷикистон (минбаъд-директори Агентии
хизмати давлатӣ) мувофиқи талаботи санадҳои меъёрии ҳуқуқии
Ҷумҳурии Тоҷикистон ба мансаб таъин ва аз мансаб озод карда мешавад.

4. Ишғолкунандаи мансаби мазкур ба сардори шӯъбаи ташкилию
иттилоотии Агентии хизмати давлатии назди Президенти Ҷумҳурии
Тоҷикистон (минбаъд-сардори шӯъба) тобеъ ва ҳисоботдиҳанда мебошад.

5. Дар давраи муваққатан ҳозир набудани сармутахассиси шӯъба-2
ичрои уҳдадориҳои мансабии ӯ ба сармутахассиси шӯъба-1 ва хангоми
муваққатан ҳозир набудани сармутахассиси шӯъба-1 ичрои уҳдадориҳои
мансабии ӯ ба сармутахассиси шӯъба-2 вогузор карда мешавад.

6. Сармутахассиси шӯъба-2 бо воҳидҳои сохтории дастгоҳи марказӣ
ва сохторҳои маҳаллии Агентии хизмати давлатии назди Президенти
Ҷумҳурии Тоҷикистон (минбаъд-Агентии хизмати давлатӣ), мақомоти
марказӣ, мақомоти иҷроияи маҳаллии ҳокимияти давлатӣ, мақомоти
худидоракунии шаҳрак ва деҳот, Академияи идоракунии давлатии назди
Президенти Ҷумҳурии Тоҷикистон ва ташкилотҳо (минбаъд-мақомоти
давлатӣ) дар доираи уҳдадориҳои мансабии худ тибқи тартиби
муқарраргардида ҳамкорӣ менамояд.

2. Талаботи тахассусӣ

7. Барои ишғолкунандаи мансаби сармутахассиси шӯъба-2 талаботи
тахассусии зерин муқаррар карда мешавад:

- таҳсилоти олиии касбӣ;

- 2 сол собиқаи хизмати давлатӣ ё 3 сол собиқаи умумии меҳнатӣ;

-донистани Конституция, қонунҳо, дигар санадҳои меъёрии ҳуқуқии Ҷумҳурии Тоҷикистон ва санадҳои ҳуқуқии байналмилалӣ эътирофнамудаи Тоҷикистон, ки иҷрои уҳдадориҳои мансабии сармутахассиси шӯба-2-ро ба танзим мебароранд;

-донистани самтҳои асосии сиёсати дохилӣ ва хориҷии Ҷумҳурии Тоҷикистон;

-донистани таърих, фарҳанг, муқаддасоти миллӣ, забони давлатӣ, забонҳои хориҷӣ;

-малакаи хуби муошират, аз ҷумла маҳорати ба роҳ мондани ҳамкорӣ ҳангоми татбиқи манфиатҳои давлатӣ;

-малакаи кор бо компютер ва дигар технологияҳои иттилоотӣ, аз ҷумла кор карда тавонистан бо барномаҳои Microsoft Word, Excel, Power point;

-на камтар аз 1 маротиба дар 3 сол баланд бардоштани таҳассуси касбӣ.

3. Уҳдадориҳои мансабии сармутахассиси шӯба-2

8. Нақшаи кории худро таҳия ва барои тасдиқ ба сардори шӯба пешниҳод, вобаста ба нақшаҳои кори шӯба ва Агентии хизмати давлатӣ тақлиф пешниҳод менамояд.

9. Маҳзани маълумотро дар бораи хатмкардаҳои Академияи идоракунии давлатии назди Президенти Ҷумҳурии Тоҷикистон ва дигар муассисаҳои олии таълимӣ, ки мутахассисони соҳаи идоракунии ва хизмати давлатӣ тайёр мекунанд, таҳия менамояд.

10. Мониторинги ҳолати ба таҳсил фаро гирифтани хизматчиёни давлатиро мегузаронад ва натиҷаи онро ҷамъбаст намуда ба роҳбарияти Агентии хизмати давлатӣ пешниҳод менамояд.

11. Оид ба ташкили фаъолияти илмию таҳқиқотӣ дар соҳаи хизмати давлатӣ тақлиф пешниҳод менамояд.

12. Масъалаи ба рӯзномаву маҷаллаҳо обунашавии Агентии хизмати давлатӣ ва кормандонро ҳамоҳанг месозад, бастаҳои рӯзномаву маҷаллаҳои Агентии хизмати давлатиро ташкил ва маҷаллаву рӯзномаҳоро ба кормандони Агентии хизмати давлатӣ дастрас мекунад.

13. Баргузориҳои семинарҳо, мизҳои мудаввар, чорабиниҳои расмӣ, конференсияҳо ва дигар чорабиниҳои Агентии хизмати давлатиро ташкил намуда, натиҷаи онҳоро ҷамъбаст ва ба роҳбарияти Агентии хизмати давлатӣ пешниҳод менамояд.

14. Нишастҳои матбуотиро оид ба фаъолияти Агентии хизмати давлатӣ ташкил карда, чиҳати баргузори ва ҷамъбасти онҳо маводҳои заруриро омода ва ба роҳбарияти Агентии хизмати давлатӣ пешниҳод менамояд.

15. Дар якҷоягӣ бо сардори шӯба лоиҳаи нақшаҳои кори Агентии хизмати давлатиро барои давраи навбатӣ таҳия ва дар мувофиқа бо воҳидҳои сохторӣ ва сохторҳои маҳаллӣ ба директори Агентии хизмати давлатӣ пешниҳод менамояд.

16. Лоихаи фармоишҳо, санадҳои меъёрии ҳуқуқии ба фаъолияти шуъба дахлдоштаро таҳия, лоихаи фармоишҳо ва санадҳои меъёрии ҳуқуқии аз тарафи дигар воҳидҳои сохтории дастгоҳи марказӣ ва сохторҳои маҳаллии Агентии хизмати давлатӣ, мақомоти давлатӣ барои мувофиқа пешниҳодкардашударо мустақилона ё дар якҷоягӣ бо дигар кормандони шуъба баррасӣ намуда, хулосаи шуъба ё Агентии хизмати давлатиро омода менамояд.

17. Лоихаи тавсияҳои методии татбиқи санадҳои меъёрии ҳуқуқии ба фаъолияти шуъба дахлдоштаро мустақилона ё дар якҷоягӣ бо дигар кормандони шуъба таҳия ва пешниҳод, лоихаҳои тавсияҳои методии оmodанамудаи дигар воҳидҳои сохтории дастгоҳи марказӣ ва сохторҳои маҳаллии Агентии хизмати давлатиро мустақилона ё дар якҷоягӣ бо кормандони шуъба баррасӣ намуда, хулосаи шуъбаро омода менамояд.

18. Дар санчиши фаъолияти мақомоти давлатӣ оид ба риояи санадҳои меъёрии ҳуқуқии соҳаи хизмати давлатӣ тибқи тартиби муқарраргардида иштирок ва аз натиҷаи санчишҳо барои бартараф намудани камбудихои фаъолияти мақомоти давлатӣ оид ба иҷрои санадҳои меъёрии ҳуқуқии соҳаи хизмати давлатӣ ва/ё барои бекор кардани қарорҳои мақомоти давлатӣ, ки бар хилофи санадҳои меъёрии ҳуқуқии соҳаи хизмати давлатӣ қабул карда шудаанд, санад (гузориш) пешниҳод менамояд.

19. Мурочиатҳои шахсони воқеӣ ва ҳуқуқиро тибқи тартиби муқарраргардида баррасӣ намуда, ҷавоб омода менамояд.

20. Маводҳои дахлдори ҳуқуқвайронкунии маъмуриро бо тартиби муқаррарнамудаи қонунгузории Ҷумҳурии Тоҷикистон тартиб дода, аз рӯи тобеият ҷиҳати баррасӣ пешниҳод менамояд.

21. Тибқи тартиби муқарраргардида дар кори комиссияҳо, гурӯҳҳои корӣ, ҷаласаҳо, машваратҳо, семинарҳо ва дигар чорабинӣҳои Агентии хизмати давлатӣ ва мақомоти давлатии дахлдор иштирок ва уҳдадорихои вогузоршударо иҷро менамояд.

22. Дар тарғиби хизмати давлатӣ, аз ҷумла тариқи воситаҳои ахбори омма иштирок мекунад.

Оид ба фаъолияти семоҳа, нимсола, нухмоҳа ва солонаи худ ва ҳангоми баҳогузории фаъолият дар муҳлатҳои муқарраргардида ҳисобот пешниҳод менамояд.

23. Дигар супоришҳои сардори шуъбаро тибқи тартиби муқарраргардида иҷро менамояд.

24. Сармутахассиси шуъба-2 ба ҳуҷҷатҳо, ҳисоботҳо, гузоришҳо, пешниҳодҳо, хулосаҳо, санадҳо, лоихаи фармоишҳо, қарорҳо ва санадҳои меъёрии ҳуқуқии оmodанамудаи худ, ки барои баррасӣ ба сардори шуъба ва роҳбарияти Агентии хизмати давлатӣ пешниҳод карда мешаванд, имзо мекунад.

25. Сармутахассиси шуъба-2 дорои дигар уҳдадорихое мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

4. Ҳуқуқҳои сармутахассиси шуъба-2

26. Сармутахассиси шуъба-2 ҳуқуқҳои зерин дорад:

-дар ҷаласаҳо, машваратҳо ва дигар чорабиниҳо, ки ба фаъолияти шуъба ва сармутахассиси шуъба -2 дахл доранд, иштирок намояд;

-оид ба такмили фаъолияти шуъба ва Агентии хизмати давлатӣ ва соҳаи хизмати давлатӣ таклиф пешниҳод намояд;

-маводҳои дахлдори дар ихтиёри Агентии хизмати давлатӣ қарордоштаро омӯзад;

-аз воҳидҳои сохтории дастгоҳи марказӣ, сохторҳои маҳаллии Агентии хизмати давлатӣ, мақомоти давлатии дахлдор маълумот ва маводи барои иҷрои уҳдадорихои мансабӣ ва вазифаҳои шуъба заруриро бо тартиби муқарраргардида дархост карда гирад;

-аз ҳисоби маблағҳои бучети давлатӣ ба такмили ихтисос фаро гирифта шавад;

-оид ба такмили дастурамали мансабии худ таклиф пешниҳод намояд.

27.Сармутахассиси шуъба-2 дорои дигар ҳуқуқҳои мебошад, ки санадҳои меъёрии ҳуқуқии Ҷумҳурии Тоҷикистон пешбинӣ намудаанд.

5.Масъулияти сармутахассиси шуъба-2

28.Сармутахассиси шуъба-2 дорои чунин масъулиятҳо мебошад:

-барои пешниҳод нақардани маълумоти дуруст ҳангоми қабул ба хизмати давлатӣ, тартиб додан ва пешбурди парвандаи шахсии худ;

-барои риоя нақардани маҳдудиятҳо ва дигар талаботе, ки қонунҳои Ҷумҳурии Тоҷикистон «Дар бораи хизмати давлатӣ», «Дар бораи муқовимат ба коррупсия», Кодекси одоби хизматчиҳои давлатии Ҷумҳурии Тоҷикистон ва дигар санадҳои қонунгузории Ҷумҳурии Тоҷикистон муқаррар намудаанд;

-барои риоя нақардани муқаррароти қонунҳои Ҷумҳурии Тоҷикистон «Дар бораи танзими анъана ва ҷашну маросим дар Ҷумҳурии Тоҷикистон», «Дар бораи масъулияти падару модар дар таълиму тарбияи фарзанд», «Дар бораи озодии виҷдон ва иттиҳодияҳои динӣ»;

-барои пешниҳод нақардан ва/ё пешниҳоди нодурусти эълomiaҳо оид ба андоз аз даромад ва оид ба вазъи молумулкӣ дар муҳлатҳои муқарраргардида;

-барои ошкор намудани сирри хизматӣ, давлатӣ ва дигар сирре, ки бо санадҳои меъёрии ҳуқуқии Ҷумҳурии Тоҷикистон ҳифз карда мешаванд;

-барои риоя нақардани интизоми меҳнат, қоидаҳои тартиботи дохилӣ ва талаботи шартномаи (қарордоди) меҳнатӣ;

-барои ғайримаксаднок истифода бурдан, нобуд сохтан ё вайрон кардани моликияти давлатии вобастақардашуда;

-дигар масъулиятҳо, ки санадҳои меъёрии ҳуқуқии Ҷумҳурии Тоҷикистон муқаррар намудаанд.

29.Сармутахассиси шуъба-2 барои иҷро нақардан ва/ё ба таври дахлдор иҷро нақардани Дастурамали мансабии мазкур тибқи тартиби муқарраргардидаи қонунгузорӣ ба ҷавобгарии интизомӣ кашида мешавад.

6. Муқаррароти хотимаӣ

30. Дастурамали мансабии мазкур дар ду нусха тартиб дода шуда, нусхаи якум дар шуъбаи кадрҳо, коргузорӣ ва назорат нигоҳ дошта шуда, нусхаи дуюми он аз тарафи шуъбаи мазкур баъди бақайдгирӣ дар китоби бақайдгирии дастурамалҳои мансабӣ бо гирифтани имзо ба сармутахассиси шуъба-2 супорида мешавад.

31. Ҳангоми тағйир ёфтани уҳдадорихои мансабӣ ва ҳуқуқҳои хизматчиӣ давлатии маъмурӣ аз рӯи натиҷаи баҳодиҳии фаъолияти солона, ҳангоми азнавташкилдиҳии шуъба ва ё Агентии хизмати давлатӣ ва дигар ҳолатҳое, ки боиси тағйир ёфтани Дастурамали мансабии сармутахассиси шуъба-2 мегарданд, Дастурамали мансабии мазкур аз нав таҳия ва тасдиқ карда мешавад.